

# डी.ए.वी.डिग्री कॉलेज, लखनऊ

## प्रेस विज्ञप्ति....

\* मिशन शक्ति 5.0 के अंतर्गत ईको-फेमिनिज्म कार्यक्रम में गुड़हल पौधा वितरण द्वारा सम्मान

मिशन शक्ति 5.0 (द्वितीय चरण) के अंतर्गत आज डी ए वी डिग्री कॉलेज, लखनऊ में महिला शसक्तीकरण और ईको-फेमिनिज्म विषय पर एक विशेष कार्यक्रम का आयोजन किया गया। इस अवसर पर महिला शिक्षकों एवं छात्राओं को गुड़हल (हिबिस्कस) के पौधे भेंट कर सम्मानित किया गया। कार्यक्रम का उद्देश्य महिलाओं के सशक्तिकरण को प्रकृति संरक्षण से जोड़ते हुए जागरूकता फैलाना था।

इस अवसर पर प्रो. अजीत प्रियदर्शी ने अपने वक्तव्य में कहा कि ईको-फेमिनिज्म महिलाओं और प्रकृति के बीच गहरे संबंध को दर्शाता है। उन्होंने गुड़हल के फूल का उल्लेख करते हुए कहा कि यह फूल शक्ति, सौंदर्य और संवेदनशीलता का प्रतीक है, जो महिलाओं के व्यक्तित्व से गहराई से जुड़ा हुआ है। उन्होंने मिशन शक्ति के संदर्भ में कहा कि जिस प्रकार गुड़हल का पौधा निरंतर खिलता और वातावरण को सुंदर बनाता है, उसी प्रकार सशक्त महिलाएं समाज को नई ऊर्जा और दिशा प्रदान करती हैं।

कार्यक्रम में प्रो. कल्याणी दीक्षित ने अपने संबोधन में कहा कि गुड़हल का फूल देवी शक्ति का प्रतीक माना जाता है और यह हमें प्रकृति के साथ संतुलन बनाकर चलने की प्रेरणा देता है। उन्होंने कहा कि मिशन शक्ति केवल महिलाओं की सुरक्षा तक सीमित नहीं है, बल्कि यह उनके आत्मबल, आत्मनिर्भरता और सामाजिक योगदान को भी सुदृढ़ करने का माध्यम है। उन्होंने छात्राओं को पर्यावरण संरक्षण एवं आत्म सशक्तिकरण के प्रति सजग रहने का आह्वान किया।

महाविद्यालय के प्राचार्य प्रोफेसर राजीव कुमार त्रिपाठी जी ने अपने उद्बोधन में कहा कि इस प्रकार के कार्यक्रम विद्यार्थियों में सामाजिक एवं पर्यावरणीय

जिम्मेदारी की भावना विकसित करते हैं। उन्होंने कहा कि महिलाओं का सशक्तिकरण और पर्यावरण संरक्षण-दोनों ही आज की महत्वपूर्ण आवश्यकताएं हैं, और ईको-फेमिनिज्म इन दोनों के समन्वय का सशक्त उदाहरण है।

इस अवसर पर महाविद्यालय के सम्मानित शिक्षकगण-

प्रो. सविता शाही, प्रो. निरुपमा सिंह, प्रो. विनीता सिंह, प्रो. सांत्वना द्विवेदी, डॉ. प्रीति सक्सेना, डॉ. मनोज कुमार यादव, डॉ. विनय कुमार, डॉ. दुर्गेश मिश्रा, डॉ. प्रतीक गुप्ता, प्रो. निलिमा चौधरी, डॉ. सुनीता जायसवाल, डॉ. पंकज सिंह, डॉ. कृष्ण मणि त्रिपाठी आदि उपस्थित रहे।

कार्यक्रम में महाविद्यालय की अनेक छात्राओं ने उत्साहपूर्वक सहभागिता की। अंत में सभी ने पर्यावरण संरक्षण एवं महिला सशक्तिकरण के संकल्प के साथ कार्यक्रम का समापन किया।











